
ΚΑΤΑ  ΜΕΘΥΟΝΤΩΝ,  Και  εις  την  άνάστασιν,  λόγος  λεχθείς  τή  άγια  και 
μεγάλη  Κυριακή  τοΰ  Πάσχα. 


50.433 

α'.  Άπεθέμεθα  τής  νηστείας  τό  φορτίον,  άλλα  μή  άποθώμεθα  τής  νηστείας 
τον  καρπόν  εστι  γάρ  φορτίον  άποθέσθαι  νηστείας,  καί  καρπόν  δρέπεσθαι  νηστείας. 
Παρήλθεν  ό  πόνος  των  αγώνων,  άλλα  μή  παρέλθη  ή  σπουδή  των  κατορθωμάτων 
άπήλθεν  ή  νηστεία,  άλλά  μενέτω  ή  εύλάβεια·  μάλλον  δε  ούδέ  ή  νηστεία  άπήλθεν. 
Αλλά  μή  φοβηθήτε·  τοϋτο  γάρ  είπον  ούχΐ  έτέραν  ύμΐν  κηρύσσων  Τεσσαρακοστήν, 
άλλά  τήν  αυτήν  ύμΐν  άρετήν  καταγγέλλων.  Παρήλθεν  ή  νηστεία  ή  σωματική,  άλλ' 
ού  παρήλθεν  ή  νηστεία  ή  πνευματική-  αυτή  βελτίων  έκείνης,  κάκείνη  διά  ταύτην 
έγένετο.  Ώσπερ,  δτε  ένηστεύετε,  ελεγον  ύμΐν  ότι  εστι  νηστεύοντα  μή  νηστεύειν, 
οΰτω  καί  νΰν  λέγω  δτι  εστι  μή  νηστεύοντα  νηστεύειν.  Τάχα  αίνιγμα  είναι  δοκεϊ  τό 
λεγόμενον,  άλλ'  έγώ  τήν  λύσιν  έπάγω  τω  ζητήματι-  Πώς  εστι  νηστεύοντα  μή 
νηστεύειν;  "Οταν  τις  βρωμάτων  μεν  άπέχηται,  άμαρτημάτων  δέ  μή  άπέχηται.  Πώς 
εστι  μή  νηστεύοντα  νηστεύειν;  "Οταν  τις  τροφής  μέν  άπολαύη,  άμαρτίας  δέ  μή 
γεύηται.  Αΰτη  βελτίων  έκείνης  ή  νηστεία,  ού  βελτίων  δέ  μόνον,  άλλά  καί 
κουφοτέρα-  έπ'  έκείνης  τής  νηστείας  άσθένειαν  προεβάλλοντο  πολλοί  σωματικήν, 
κνησμόν  χαλεπόν.  Ψώρας  έμπέπλησμαι,  φησίν,  άλουσίαν  ούχ  ύπομένω,  ή  ύδροποσία 
με  διαφθείρει,  λαχάνων  άπογεύεσθαι  ού  δύναμαι.  Πολλά  τοιαϋτα  ήκουον  τότε 
λεγόντων  πολλών-  έπί  τής  νηστείας  ταύτης  ούδέν  τοιοϋτον  έστιν  είπεϊν.  Άπόλαυε 
λουτρών,  μέτεχε  τραπέζης,  οινοποσία  κέχρησο  συμμέτρω,  καν  κρεών  άπογεύεσθαι 
μέλλης,  ό  κωλύων  ούδείς-  πάντων  άπόλαυσον,  μόνον  άμαρτίας  άπόστηθι.  Είδες  πώς 
πάσιν  αΰτη  ραδία  ή  νηστεία;  Ούκ  έστι  σώματος  άσθένειαν  προβάλλεσθαι-  τής  ψυχής 
καθαρόν  έστι  τό  κατόρθωμα.  "Εστι  καί  μή  πίνοντα  οίνον,  μεθύειν,  καί  πίνοντα  οίνον 
σωφρονεΐν-  καί  δτι  έ'στιν  άνευ  οίνου  μέθη,  άκουσον  τού  προφήτου  λέγοντος-  Ούαί  οί 
μεθύοντες  άνευ  οίνου-  καί  πώς  έ'στιν  άνευ  οίνου  μεθύειν;  "Οταν  τό  άκρατον  των 
παθών  μή  κεράσης  εύσεβεϊ  λογισμφ.  ’Έστι  καί  πίνοντα  οίνον  μή  μεθύειν-  καί  εί  μή 
τοϋτο  ήν,  ούκ  αν  τοϋτο  έπέταξεν  ό  Παϋλος  τω  Τιμοθέω  γράφων  ούτως-  Οΐνω  όλίγω 
χρώ  διά  τον  στόμαχόν  σου  καί  τάς  πυκνάς  σου  άσθενείας.  Μέθη  γάρ  ούδέν  έτερόν 
έστιν  άλλ’  ή  έκστασις  των  κατά  φύσιν  φρένων,  παρατροπή  λογισμών,  έρημία 
διανοίας,  πενία  συνέσεως.  Ταϋτα  δέ  ούχ  ή  μέθη  ποιεί  μόνη  ή  εξ  οίνου,  άλλά  καί  μέθη 
ή  εξ  οργής  καί  έπιθυμίας  άτοπου.  Καθάπερ  γάρ  πυρετόν  50.434  μέν  ποιεί  άγρυπνία, 
ποιεί  δέ  κόπος,  ποιεί  δέ  άθυμία,  ποιεί  δέ  χυμός  διεφθαρμένος,  καί  διάφορος  μέν  ή 
ύπόθεσις,  έν  δέ  τό  πάθος  καί  τό  νόσημα-  οΰτω  καί  έπί  τούτων-  ποιεί  μέν  οίνος  μέθην, 
ποιεί  δέ  έπιθυμία,  ποιεί  δέ  χυμός  διεφθαρμένος,  καί  διάφορος  μέν  ή  ύπόθεσις,  έν  δέ 
τό  πάθος  καί  τό  νόσημα.  Άπεχώμεθα  μέθης-  ού  λέγω  άπεχώμεθα  οίνου,  άλλ' 
άπεχώμεθα  μέθης-  ούκ  οίνος  ποιεί  μέθην-  κτίσμα  γάρ  έστι  Θεού,  Θεού  δέ  κτίσμα 
ούδέν  ποιεί  πονηρόν,  άλλά  προαίρεσις  πονηρά  ποιεί  μέθην.  Καί  δτι  έ'στι  καί  άλλως 
μεθύειν  ούχί  οΐνω  μόνω,  άκουσον  τί  φησιν  ό  Παύλος-  Μη  μεθύσκεσθε  οΐνω-  δεικνύς 
δτι  έ'στι  καί  άλλως  μεθύσκεσθαι-  Μη  μεθύσκεσθε  οΐνω,  έν  φ  έστιν  άσωτία. 
Θαυμασίως  έν  βραχεί  ρήματι  πάσαν  τής  μέθης  τήν  κατηγορίαν  είπε.  Τί  έστι,  Μη 
μεθύσκεσθε  οΐνω,  έν  φ  έστιν  άσωτία;  Ασώτους  των  νέων  έκείνους  καλοΰμεν,  τούς 
πατρφον  διαδεξαμένους  κλήρον,  καί  πάντα  άθρόον  έκφοροϋντας,  καί  μή 
λογιζομένους,  τίνι  χρή  δούναι,  καί  πότε  δούναι,  άλλ’  άπλώς,  καί  ίμάτια,  καί  χρυσίον, 
καί  άργύριον,  καί  πάντα  τον  πατρφον  πλούτον  διανέμοντας  είς  πόρνας  καί  λάγνους. 

Τοιοΰτόν  έστιν  ή  μέθη·  ώσπερ  άσωτον  λαβοϋσα  νέον  την  διάνοιαν  των  μεθυόντων, 
καί  αίχμαλωτίσασα  τον  λογισμόν,  άπασαν  ημών  την  ουσίαν  των  νοημάτων 
άπερισκέπτως  καί  χωρίς  τίνος  άκριβείας  έκχέειν  καταναγκάζει.  Ό  μεθύων  ούκ  οίδε 
τί  μεν  είπεΐν  χρή,  τί  δε  σιγήσαι,  άλλ'  άθύρωτον  αύτοϋ  τό  στόμα  διηνεκώς·  μοχλός 
ούκ  έπίκειται,  ούδέ  θύρα  τοϊς  χείλεσιν  ό  μεθύων  ούκ  οίδεν  οίκονομήσαι  τούς 
λόγους  αύτοϋ  έν  κρίσει,  ούκ  οιδε  διαθεΐναι  τον  πλούτον  τής  διανοίας,  ούκ  οιδε  τα 
μέν  άποθέσθαι,  τα  δε  άναλώσαι,  άλλα  πάντα  έκεϊνα  δαπάνη  καί  έξοδος.  Εκούσιος 
μανία  μέθη,  προδοσία  λογισμών  μέθη  συμφορά  καταγελωμένη,  νόσημα 
χλευαζόμενον,  δαίμων  αύθαίρετος,  καί  παραφροσύνης  χαλεπωτέρα. 

β'.  Βούλει  μαθεϊν  πώς  ό  μεθύων  καί  τοϋ  δαιμονώντός  έστι  χείρων;  Τον 
δαιμονώντα  πάντες  έλεοϋμεν,  τούτον  δε  μισοΰμεν  έκείνω  συναλγοΰμεν,  τούτιρ  δέ 
όργιζόμεθα  καί  άγανακτοΰμεν.  Τί  δήποτε;  Έκείνω  μέν  έπήρεια,  τούτιρ  δέ  ραθυμία  τό 
πάθος·  έκείνω  έπιβουλή  έχθρών,  τούτιρ  δέ  έπιβουλή  λογισμών  καί  τοιαΰτα  πάσχει 
τω  δαιμονώντι  ό  μεθύων,  ομοίως  περιφέρεται,  ομοίως  έξέστηκεν,  ομοίως 
καταπίπτει,  ομοίως  διαστρέφει  τάς  κόρας,  ομοίως  σπαίρει  κείμενος  έπί  τής  γής· 
άφρόν  έκ  τού  στόματος  προΐεται,  50.435  καί  ούτως  έκχεϊ  σίελον  σεσηπότα,  καί 
δυσωδίας  έμπέπλησται  τό  στόμα  άφορήτου.  Φίλοις  άηδής  ό  τοιοΰτος,  έχθροϊς 
καταγέλαστος,  οίκέταις  εύκαταιρρόνητος,  γυναικί  άτερπής,  πάσι  φορτικός,  των 
άλογων  αύτών  άτερπέστερος.  Τα  άλογα  μέχρι  τότε  πίνει  έως  αν  διψή,  καί  τή  χρεία 
τήν  έπιθυμίαν  ϊστησιν  ούτος  δέ  τή  άκολασία  παρέρχεται  τήν  έπιθυμίαν,  καί  γέγονε 
των  άλογων  άλογώτερος·  καί  τό  δή  χαλεπώτερον,  ότι  νόσημα  τοσούτων  γέμον 
κακών  καί  τοσαύτας  έχον  συμφοράς  ούδέ  έγκλημα  είναι  νομΐζεταν  άλλ'  έν  ταϊς  των 
πλουτούντων  τραπέζαις  άμιλλα  καί  άγων  ύπέρ  τής  άσχημοσύνης  γίνεται  ταύτης,  καί 
φιλονεικοΰσι  μειζόνως  προς  άλλήλους,  τίς  έαυτόν  παραδειγματίσει,  τίς  πλείονα 
παράσχη  γέλωτα,  τίς  μάλλον  διαλύσει  τά  νεύρα,  τίς  μάλλον  καταλύσει  τήν  δύναμιν, 
τίς  τον  κοινόν  Δεσπότην  παροξύνει  πλέον  καί  έστιν  ίδεϊν  στάδιον  καί  άμιλλαν 
διαβολικήν.  Ό  μεθύων  των  νεκρών  άθλιώτερος·  έκεϊνος  μέν  γάρ  άναίσθητος  κεΐται, 
καί  προς  τά  καλά  καί  προς  τά  κακά  άνενέργητος·  ούτος  δέ  προς  τήν  των  κακών 
έργασίαν  έστίν  έπιτήδειος·  καί  καθάπερ  έν  μνήματι  τω  σώματι  τήν  ψυχήν 
κατορύξας,  νεκρόν  περιφέρει  τό  σώμα.  Είδες  πώς  τού  δαιμονώντός  έστιν 
άθλιώτερος;  πώς  των  νεκρών  άναισθητότερος;  Βούλει  τό  πάντων  τούτων  μεϊζον 
εϊπω  καί  χαλεπώτερον;  Μεθύων  άνθρωπος  είς  βασιλείαν  ούρανών  είσελθεϊν  ού 
δύναταν  τίς  ταΰτά  φησι;  Παύλος.  Μή  πλανάσθε·  ούτε  πόρνοι,  ούτε  είδωλολάτραι, 
ούτε  μοιχοί,  ούτε  μαλακοί,  ούτε  άρσενοκοΐται,  ούτε  κλέπται,  ούτε  πλεονέκται,  ού 
μέθυσοι,  ού  λοίδοροι,  ούχ  άρπαγες  βασιλείαν  Θεού  κληρονομήσουσιν.  Ήκουσας  είς 
ποιον  αύτόν  έταξε  χορόν;  Μετά  των  ήταιρηκότων,  μετά  των  πορνευσάντων,  μετά 
των  ειδωλολάτρων,  μετά  των  μοιχών,  μετά  των  λοιδόρων,  μετά  των  πλεονεκτών, 
μετά  των  άρπάγων.  Τί  ούν,  φησίν;  ό  μεθύων  καί  ό  ήταιρηκώς  τό  αύτό;  ό  μεθύων  καί 
ό  ειδωλολάτρης  τό  αύτό;  Μη  μοι  λέγε  ταΰτα,  άνθρωπε·  νόμους  άνέγνων  θείους,  έμέ 
τάς  εύθύνας  μή  άπαίτει·  Παύλον  έρώτησον,  καί  αύτός  άποκρίνεται.  Εί  μέν  γάρ  σύν 
αύτοϊς  ή  μή  μετ'  αύτών  κατατάττεται  τή  κολάσει,  ούκ  έχω  λέγειν  ότι  δέ  καί  ομοίως 
τω  ειδωλολάτρη  τής  βασιλείας  των  ούρανών  έκπίπτει,  τούτο  σφόδρα  αν 
διισχυρισαίμην  τούτου  δέ  όμολογουμένου,  τί  λοιπόν  έμέ  εύθύνας  άπαιτεΐς  τοΰ 
μέτρου  τής  αμαρτίας;  Όταν  γάρ  έξω  μείνη  των  θυρών,  όταν  έκπέση  τής  βασιλείας, 
όταν  έρημος  γένηται  τής  σωτηρίας,  όταν  είς  τήν  κόλασιν  αιώνιον  παραπεμφθή·  τί 
μοι  μέτρα  άμαρτημάτων  καί  ζυγά  καί  στάθμια  προτείνεις;  Όντως,  άγαπητοί,  δεινόν 
ή  μέθη  καί  χαλεπόν  πάνυ.  Ού  προς  ύμάς  λέγω·  μή  γένοιτο·  πάνυ  γάρ  πέπεισμαι,  ότι 
καθαρά  ύμών  ή  ψυχή  τού  νοσήματος  καί  τού  πάθους  τούτου,  καί  τεκμήριον  τής 
ύγείας  ή  ένταΰθα  διατριβή,  ή  μετά  σπουδής  σύνοδος,  ή  νήφουσα  άκρόασις·  ούδείς 

γάρ  οϊνω  μεθύων  έπιθυμεΐν  θείων  λογίων  δυναται.  Μη  μεθύσκεσθε  οΐνω  έν  φ  έστιν 
άσωτία·  άλλα  πληροϋσθε  έν  Πνευματι.  Αυτή  ή  καλή  μέθη·  κάρωσόν  σου  την  ψυχήν 
τω  Πνευματι,  ίνα  μή  καρώσης  τή  μέθη·  προκατάλαβε  τήν  διάνοιαν  καί  τούς 
λογισμούς,  ίνα  μή  εύρη  χώραν  έκεϊνο  τό  πάθος  τό  άναίσχυντον.  Διά  τούτο  ούκ  είπε, 
Μετέχετε  Πνεύματος,  άλλά  Πλη  50.436  ροϋσθε  Πνεύματος.  "Εως  άνω  τήν  διάνοιαν 
καθάπερ  ποτήριον  τού  Πνεύματος  πλήρωσον,  ινα  μηδέν  έμβαλεϊν  δυνηθή  λοιπόν  ό 
διάβολος·  ού  γάρ  άπλώς  δει  μετέχειν  λοιπόν  τού  Πνεύματος,  άλλά  πληροϋσθαι 
Πνεύματος,  ψαλμοΐς,  ΰμνοις,  ώδαΐς  πνευματικαΐς,  ών  έπληρώθητε  σήμερον.  Διά 
τούτο  θαρρώ  περί  τής  σωφροσύνης  ύμών.  "Εστιν  ήμϊν  ποτήριον  μέθης  καλόν,  έ'στι 
ποτήριον  μέθης  σωφροσύνην  ποιούν,  ού  παράλυσιν.  Ποιον  δέ  τούτο;  Τό  ποτήριον  τό 
πνευματικόν,  τό  ποτήριον  τό  άχραντον  τού  αίματος  τού  Δεσποτικοΰ.  Έκεϊνο  ού  ποιεί 
μέθην,  έκεϊνο  ού  ποιεί  παράλυσιν  ού  γάρ  παραλύει  δύναμιν,  άλλ'  έγείρει  δύναμιν 
έκεϊνο  ού  καταλύει  τά  νεύρα,  άλλά  τονοΐ  τά  νεύρα·  έκεϊνο  γάρ  νήψιν  ποιεί,  έκεϊνο 
αίδέσιμον  άγγέλοις,  φοβερόν  δαίμοσι,  τίμιον  τοΐς  άνθρώποις,  έπέραστον  τω 
Δεσπότη.  Όράς  πώς  φησιν  ό  Δαυίδ  περί  τού  ποτηριού  τούτου  τού  πνευματικού  τού  έν 
τή  τραπέζη  ταύτη  κειμένου;  'Ητοίμασας  ένώπιόν  μου  τράπεζαν,  έξ  έναντίας  των 
θλιβόντων  με·  έλίπανας  έν  έλαίω  τήν  κεφαλήν  μου,  καί  τό  ποτήριον  σου  μεθύσκον 
ώσεί  κράτιστον.  "Ινα  γάρ  μή  άκούσας  μέθης  όνομα  φοβηθής  εύθέως,  καί  νομίσης 
άσθενείας  είναι  ποιητικόν,  έπήγαγεν  ότι  κράτιστον  έστι  καί  ισχυρόν.  Καινός  τρόπος 
μέθης,  ίσχύν  έντίθησιν,  έγκρατή  ποιεί  καί  δυνατόν  άπό  γάρ  τής  πέτρας  έρρευσε  τής 
πνευματικής·  ούκ  έστι  παρατροπή  λογισμών,  άλλά  προσθήκη  λογισμών 
πνευματικών. 

γ'.  Ταύτην  μεθύωμεν  τήν  μέθην  έκείνης  δέ  άπεχώμεθα,  ίνα  μή 
καταισχύνωμεν  τήν  παρούσαν  έορτήν  έορτή  γάρ  ή  παρούσα  ούχί  τής  γής  μόνον, 
άλλά  καί  τού  ούρανοΰ.  Σήμερον  έν  γή  χαρά,  σήμερον  έν  ούρανω  χαρά·  εί  γάρ  ενός 
άμαρτωλοΰ  έπιστρέφοντος,  χαρά  έπί  γής  καί  ούρανοΰ,  πολλω  μάλλον  τής 
οικουμένης  άπάσης  έξαρπασθείσης  των  χειρών  τοΰ  διαβόλου  χαρά  έ'σται  έν  ούρανω. 
Νύν  σκιρτώσιν  άγγελοι,  νΰν  χαίρουσιν  άρχάγγελοι,  νΰν  τά  Χερουβίμ  καί  τά  Σεραφίμ 
μεθ’  ήμών  έορτάζει  τήν  παροΰσαν  έορτήν  ούκ  έπαισχύνονται  τούς  συνδούλους, 
άλλά  συγχαίρουσι  τοΐς  ήμετέροις  άγαθοΐς.  Εί  γάρ  ήμετέρα  ή  χάρις  ή  παρά  τού 
Δεσπότου,  άλλά  κοινή  καί  έκείνων  ή  ήδονή.  Καί  τί  λέγω  τούς  συνδούλους;  Αύτός  ό 
Δεσπότης  αύτών  τε  καί  ήμών  ούκ  έπαισχύνεται  συνεορτάζειν.  Καί  τί  χρή  λέγειν,  ότι 
ούκ  έπαισχύνεται;  Επιθυμία,  φησιν,  έπεθύμησα  τό  Πάσχα  τούτο  μεθ’  ύμών  φαγεΐν  εί 
δέ  τό  Πάσχα  έπεθύμησεν  ήμϊν  συνεορτάσαι,  δήλον  ότι  καί  τήν  άνάστασιν.  Όταν  ούν 
άγγελοι  χαίρωσι,  καί  άρχάγγελοι,  καί  πασών  των  ούρανίων  δυνάμεων  ό  Δεσπότης 
ήμϊν  συνεορτάζη,  τις  λείπεται  λοιπόν  εις  άθυμίαν  λόγος;  Μηδείς  πένης  έστω 
κατηφής  διά  τήν  πενίαν  έορτή  γάρ  αΰτη  πνευματική·  μηδείς  πλούσιος  έπαιρέσθω 
διά  τον  πλοΰτον  ούδέν  γάρ  άπό  των  χρημάτων  εις  τήν  ήδονήν  τής  έορτής 
είσενεγκεΐν  δυναται  ταύτης.  Έπί  μέν  γάρ  των  έξωθεν  έορτών  των  βιωτικών,  ένθα 
πολύς  άκρατος,  ένθα  τράπεζα  πλήθουσα  καί  άδηφαγία,  ένθα  άσχημοσύνη,  καί  γέλως, 
ένθα  πάσα  πομπή  50.437  Σατανική,  εικότως  ό  μέν  πένης  κατηφής,  ό  δέ  πλούσιος  έν 
φαιδρότητι·  τί  δήποτε;  Ότι  ό  μέν  πλούσιος  δαψιλή  παρατίθεται  τράπεζαν,  καί 
μάλλον  άπολαύει  τρυφής,  ό  δέ  πένης  άπό  τής  πενίας  κωλύεται·  τήν  αύτήν 
φιλοτιμίαν  έπιδείξασθαν  ένταύθα  δέ  ούδέν  τοιοΰτον  μία  τράπεζα  καί  τω  πλουσίω 
καί  τω  πένητι,  καν  πλούσιός  τις  ή,  ούδέν  τή  τραπέζη  προσθεΐναι  δυναται·  καν  πένης, 
ούδέν  έλαττον  παρά  τής  πενίας  τά  τής  κοινωνίας  διακείσεταν  θεία  γάρ  έστιν  ή  χάρις* 
καί  τί  θαυμάζεις  εί  πλουσίω  καί  πένητι;  Αύτω  γάρ  τω  βασιλεΐ  τω  τό  διάδημα 
περικειμένω,  τω  τήν  άλουργίδα  έχοντι,  τω  τήν  έξουσίαν  έγκεχειρισμένω  τής  γής, 
έκείνω  τω  βασιλεΐ,  καί  τω  πτωχω  τω  προς  τήν  έλεημοσύνην  καθεζομένω  μία 

τράπεζα  πρόκειται.  Τοιαϋτα  τα  δώρα  τα  Δεσποτικά'  ού  τοϊς  άξιώμασι  διαιρεί  την 
κοινωνίαν,  άλλα  τη  προαιρέσει  και  τη  διανοία.  Όταν  γάρ  ’ίδης  έν  έκκλησία  πένητα 
πλουσίω  παρεστώτα,  Ιδιώτη  άρχοντα  ευτελή  τώ  ύπερέχοντι,  τον  έ'ξω  τρέμοντα  την 
δυναστείαν,  εσω  άδεώς  συμπαρεστώτα  τή  δυναστεία,  νόησον  τί  έστι,  Τότε 
συμβοσκηθήσεται  λύκος  μετά  άρνών.  Λύκον  τοίνυν  καλεϊ  ή  Γραφή  τον  πλούσιον, 
άρνίον  τον  πτωχόν.  Καί  πόθεν  τούτο,  ότι  Κοινωνήσει  λύκος  άρνίω,  όν  τρόπον 
πλούσιος  μετά  πτωχού;  Πρόσεχε  άκριβώς.  'Έστηκε  πολλάκις  πλούσιος  καί  πένης  έν 
έκκλησία·  κατέλαβεν  ή  ώρα  τών  θείων  μυστηρίων  έξωθεΐται  ό  πλούσιος  ώς 
άμύητος,  ϊσταται  δέ  ό  πένης  έντός  τών  ούρανίων  σκηνών,  καί  ούκ  αγανακτεί  ό 
πλούσιος·  οίδε  γάρ  έαυτόν  άλλότριον  τών  θείων  μυστηρίων.  Άλλ’  ώ  τής  θείας 
χάριτος!  ού  μόνον  όμοτιμία  ύπάρχει  έν  τή  έκκλησία  διά  την  τού  Θεού  χάριν,  αλλά 
καί  ήνίκα  ϊστανται,  πολλάκις  ό  πένης  τον  πλούσιον  πρωτεύει  έν  τή  εύσεβεία,  καί 
ούδέν  ώφέλησεν  ό  πλούτος  τον  έχοντα  έκτος  εύσεβείας,  ούδέ  πενία  τον  πιστόν 
έζημίωσε  παρεστώτα  αύτόν  μετά  θάρρους  τώ  άγίω  θυσιαστηρίω.  Ταΰτα  δέ  λέγω, 
άγαπητοί,  περί  τών  κατηχουμένων,  καί  ού  περί  τών  άπλώς  πλουσίων.  Έννόησον, 
άγαπητέ,  πώς  ύποχωρεϊ  τής  έκκλησίας  δεσπότης,  καί  παρεδρεύει  τοϊς  μυστηρίοις 
πιστός  οΐκέτης·  άναχωρεϊ  δέσποινα,  καί  μένει  ή  θεράπαινα·  Πρόσωπον  γάρ 
άνθρώπου  Θεός  ού  λαμβάνει.  Ούκ  έστι  τοίνυν  έν  τή  Έκκλησία  δούλος  καί  έλεύθερος· 
άλλ’  έκεϊνον  οίδε  δοΰλον  ή  Γραφή  τον  τή  άμαρτία  δεδουλωμένον.  Ό  γάρ  ποιών, 
φησί,  την  άμαρτίαν,  δούλος  έστι  τής  άμαρτίας·  καί  έκεϊνον  οίδεν  έλεύθερον  τον  ύπό 
τής  θείας  χάριτος  ήλευθερωμένον.  Μετά  τής  αύτής  παρρησίας  καί  ό  βασιλεύς  καί  ό 
πένης  προς  την  τράπεζαν  έ'ρχονται  ταύτην,  μετά  τής  αύτής  τιμής,  πολλάκις  δέ  ό 
πένης  καί  μετά  πλείονος  τιμής·  τί  δήποτε;  Ότι  ό  μέν  βασιλεύς  μυρίοις 
έμπεπλεγμένος  πράγμασιν,  ώσπερ  ναΰς  πανταχόθεν  περιρραντίζεται,  καί  πολλά 
προστρίβεται  άμαρτήματα·  ό  δέ  πένης  ύπέρ  άναγκαίας  φροντίζων  μόνον  τροφής,  καί 
τον  άπράγμονα  καί  ήσύχιον  έπανηρημένος  βίον,  ήρεμών,  ώσπερ  έν  λιμένι 
καθήμενος  μετά  πολλής  τής  άσφαλείας  τή  τραπέζη  προσέρχεται.  Πάλιν  έν  ταΐς 
έορταΐς  ταΐς  έ'ξω  θ  εν  ό  μέν  πένης  έν  κατήφεια,  ό  δέ  πλούσιος  έν  φαιδρότητι,  ού  διά 
την  τράπεζαν  μόνον,  άλλά  καί  διά  τά  ίμάτια·  όπερ  γάρ  έπί  τής  τραπέζης  πάσχουσι, 
τούτο  καί  έπί  τών  ίματίων  ύπομένουσιν.  Όταν  γάρ  ΐδη  ό  πένης  τον  εΰπορον  καί 
πολυτελεστέραν  περιβεβλημένον  στολήν,  πλήττε  50.438  ται,  καί  ταλανίζει  παρά 
πάντας  έαυτόν.  Ενταύθα  δέ  καί  αυτή  ή  ένδεια  άνήρηταν  έν  γάρ  παρά  πάσίν  έστιν 
ίμάτιον,  τό  λουτρόν  τό  σωτήριον  Όσοι  γάρ,  φησίν,  είς  Χριστόν  έβαπτίσθητε, 
Χριστόν  ένεδύσασθε.  Μη  τοίνυν  καταισχύνωμεν  την  έορτήν  ταύτην  τή  μέθη·  καί  γάρ 
ό  Δεσπότης  ημών  πλουσίους  καί  πένητας  ομοίως  έτίμησε,  καί  δούλους  καί  δέσποτας· 
άλλά  άμειψώμεθα  τον  Δεσπότην  τής  περί  ημάς  εύνοιας·  άμοιβή  δέ  άρίστη,  πολιτεία 
καθαρά,  καί  ψυχή  νήφουσα.  Δύτη  ή  έορτή  καί  ή  πανήγυρις  ού  χρημάτων  δεΐται,  ούδέ 
δαπάνης,  άλλά  προαιρέσεως  καί  διανοίας  άρίστης·  τοιαΰτα  γάρ  ένταΰθα  τά  ώνια. 
Ούδέν  σωματικόν  ένταΰθα  πωλείται,  άλλά  άκρόασις  θείων  λογίων,  εύχαί  Πατέρων, 
εύλογίαι  ιερέων,  ομόνοια,  καί  ειρήνη  καί  συμφωνία,  πνευματικά  τά  δώρα, 
πνευματικός  ό  μισθός.  Έορτάσωμεν  την  έορτήν  ταύτην  τήν  μεγίστην  καί  λαμπράν, 
έν  ή  άνέστη  ό  Κύριος·  έορτάσωμεν  δέ  αύτήν  φαιδρώς  όμού  καί  θεοσεβώς·  άνέστη  γάρ 
ό  Κύριος,  καί  τήν  οικουμένην  έαυτώ  συνανέστησεν  αύτός  μέν  άνέστη,  τού  θανάτου 
τά  δεσμά  διαρρήξας.  Ήμαρτεν  Άδάμ  καί  άπέθανεν  άλλ’  ούχ  ήμαρτεν  ό  Χριστός,  καί 
άπέθανε.  Καινόν  καί  παράδοξον  τούτο-  έκεΐνος  ήμαρτε,  καί  άπέθανεν,  ούτος  ούχ 
ήμαρτε,  καί  άπέθανε·  διά  τίς  "Ινα  ό  άμαρτών  καί  άποθανών  διά  τού  μη  άμαρτόντος 
μέν,  άποθανόντος  δέ,  δυνηθή  τού  θανάτου  τάς  λαβάς  άποδύσασθαι.  Οΰτω  καί  έπί 
χρημάτων  γίνεται·  Όφείλει  τις  πολλάκις,  καί  ούκ  έ'χων  καταβαλεΐν  κατέχεται  έν 
δεσμοΐς·  άλλος  ούκ  όφείλων,  δυνάμενος  δέ  καταβαλεΐν,  καταθείς,  άπέλυσε  τον 

υπεύθυνον  ούτω  καί  έπΐ  τοϋ  Άδάμ  γέγονεν  Ώφειλεν  ό  Άδάμ,  κατείχετο  υπό 
τοϋδιαβόλου,  άλλ'  ούκ  είχε  καταβαλεΐν  ούκ  ώφειλεν  ό  Χριστός,  ουδέ  κατείχετο  υπό 
τοϋ  διαβόλου,  άλλ'  ήδύνατο  καταθεϊναι  τό  χρέος.  Ήλθε,  κατέβαλε  θάνατον  υπέρ  τοϋ 
κατεχομένου  ύπό  τοϋ  διαβόλου,  ίνα  έκεϊνον  απόλυση. 

δ'.  Είδες  τής  άναστάσεως  τα  κατορθώματα;  Διπλοϋν  άπεθάνομεν  ημείς 
θάνατον,  ούκοϋν  διπλήν  προσδοκήσωμεν  τήν  άνάστασιν.  Αύτός  άπλοϋν  άπέθανε 
θάνατον  διά  τοϋτο  και  άπλήν  άνέστη  άνάστασιν  πώς;  Έγώ  λέγω·  Απέθανεν  ό  Αδάμ 
καί  τω  σώματι,  καίτή  ψυχή·  άπέθανε  καί  τή  άμαρτία  καί  τη  φύσει·  Ή  αν  ημέρα 
φάγητε  άπό  τοϋ  ξύλου,  θανάτω  άποθανεϊσθε.  Καί  μήν  ούκ  αύτή  τή  ημέρα  άπέθανε  τή 
φύσει,  άλλά  τή  άμαρτία  άπέθανεν  έκεϊνος  ό  θάνατος  τής  ψυχής,  ούτος  ό  θάνατος 
τοϋ  σώματος.  Όταν  δέ  άκούσης  ότι  θάνατος  ψυχής,  μη  νομίσης  ψυχήν  άποθνήσκειν 
άθάνατος  γάρ  έστν  θάνατος  δέ  ψυχής,  άμαρτία  καί  κόλασις  αιώνια.  Διά  τοϋτο  καί  ό 
Χριστός  φησι,  Μη  φοβηθήτε  άπό  των  άποκτεινόντων  τό  σώμα,  τήν  δέ  ψυχήν  μή 
δυναμένων  άποκτεΐναν  φοβήθητε  δέ  μάλλον  τον  δυνάμενον  καί  ψυχήν  καί  σώμα 
άπολέσαι  έν  γεέννη·  τό  δέ  άπολλύμενον  ύφέστηκε  μέν,  έ'ξω  δέ  τής  δψεως  τοϋ 
άπολέσαντός  έστιν.  Αλλ'  δπερ  έ'λεγον,  έφ'  ημών  διπλοϋς  ό  θάνατος·  ούκοϋν  καί  τήν 
άνάστασιν  διπλήν  γενέσθαι  δει.  Έπί  τοϋ  Χριστοϋ  άπλοϋς  ό  θάνατος·  ού  γάρ  50.439 
ήμαρτεν  ό  Χριστός·  άλλά  καί  αύτός  ό  άπλοϋς  θάνατος  δι'  ημάς·  ού  γάρ  ώφειλε  τον 
θάνατον  έκεϊνος·  ού  γάρ  ήν  ύπεύθυνος  άμαρτία,  διό  ούδέ  θανάτου·  διά  τοϋτο  έκεϊνος 
μέν  άνέστη  τήν  άνάστασιν  τήν  άπό  τοϋ  άπλοϋ  θανάτου·  ημείς  δέ  διπλοϋν 
άποθανόντες  θάνατον,  διπλήν  καί  τήν  άνάστασιν  άνιστάμεθα·  μίαν  μέν  άνέστημεν 
τέως  τήν  άπό  τής  άμαρτίας·  συνετάφημεν  γάρ  αύτω  έν  τω  βαπτίσματι,  καί 
συνηγέρθημεν  αύτω  διά  τοϋ  βαπτίσματος.  Μία  αϋτη  άνάστασις  άπαλλαγή 
άμαρτημάτων  δευτέρα  δέ  άνάστασις  ή  τοϋ  σώματος·  έ'δωκε  τήν  μείζονα,  προσδόκα 
καί  τήν  έλάττονα·  αϋτη  γάρ  πολύ  μείζων  έκείνης·  πολύ  γάρ  μεΐζον  άμαρτιών 
άπαλλαγήναι,  ή  σώμα  ίδεΐν  άνιστάμενον.  Διά  τοϋτο  έπεσε  τό  σώμα,  έπειδή  ήμαρτεν 
ούκοϋν  εί  άρχή  τοϋ  πεσεΐν  ή  άμαρτία,  άρχή  τοϋ  άναστήναι  τό  άπαλλαγήναι  τής 
άμαρτίας.  Ανέστημεν  λοιπόν  τήν  μείζονα  άνάστασιν,  τον  χαλεπόν  θάνατον  τής 
άμαρτίας  ρίψαντες,  καί  άποδυσάμενοι  τό  παλαιόν  ίμάτιον  μή  τοίνυν  ύπέρ  τής 
έλάττονος  άπαγορεύσωμεν.  Ταύτην  καί  ημείς  πάλαι  τήν  άνάστασιν  άνέστημεν,  δτε 
έβαπτίσθημεν  καί  οί  τήν  τοϋ  βαπτίσματος  δέ  νΰν  έσπέραν  καταξιωθέντες,  τά  καλά 
ταϋτα  άρνία.  Προ  τής  χθές  ό  Χριστός  έσταυρώθη,  άλλ’  άνέστη  τή  παρελθούση  νυκτυ 
καί  ούτοι  προ  τής  χθές  ύπό  τής  άμαρτίας  κατείχοντο,  άλλά  συνανέστησαν  έκεϊνος 
σώματι  άπέθανε,  καί  σώματι  άνέστη·  ούτοι  άμαρτία  ήσαν  τεθνηκότες,  καί  άπό 
άμαρτιών  άνέστησαν  έλευθερωθέντες.  Ή  μέν  ούν  γή  κατά  τον  καιρόν  τούτον  τοϋ 
έαρος  ρόδα  καί  ΐα  καί  τά  άλλα  ήμΐν  έκδίδωσιν  άνθη·  τά  δέ  ΰδατα  τής  γής  ήμΐν 
τερπνότερον  λειμώνα  έδειξε.  Μή  θαυμάσης  εί  άπό  των  ύδάτων  έβλάστησαν  άνθη· 
ούδέ  ή  γή  κατά  τήν  οίκείαν  φύσιν,  άλλά  κατά  τό  έπίταγμα  τοϋ  Δεσπότου  τήν 
βλάστην  έκδίδωσιν.  Έξέδωκε  καί  έν  άρχή  των  ύδάτων  ή  φύσις  ζώα  κινούμενα· 
Έξαγαγέτω  γάρ,  φησί,  τά  ΰδατα  έρπετά  ψυχών  ζωσών,  καί  τό  έπίταγμα  έργον 
έγένετο,  καί  ή  άψυχος  έκείνη  ούσία  έμψυχα  ζώα  έξέφερεν  οΰτω  καί  νϋν,  έξαγαγέτω 
τά  ΰδατα,  ούχϊ  έρπετά  ψυχών  ζωσών,  άλλά  πνευματικά  χαρίσματα.  Έξήγαγε  τότε  τά 
ΰδατα  ίχθύας  άλογους  καί  άφώνους,  έξέβαλε  νΰν  ίχθύας  λογικούς  καί 
πνευματικούς,  ίχθύας  ύπό  των  άποστόλων  άλιευθέντας·  Δεύτε  γάρ,  φησί,  καί  ποιήσω 
ύμάς  άλιεΐς  άνθρώπων  ταύτην  έλεγε  τήν  άλιείαν  τότε.  Καινός  δντως  τής  άλιείας  ό 
τρόπος·  οί  άλιεύοντες  έκ  των  ύδάτων  έκβάλλουσιν,  ημείς  είς  τά  ΰδατα  ένεβάλλομεν, 
καί  οΰτως  ήλιεύσαμεν.  Ήν  ποτέ  καί  έπί  των  Ιουδαίων  κολυμβήθρα·  μάθε  τί  ϊσχυσεν 
ή  κολυμβήθρα  έκείνη,  ινα  μάθης  τήν  πτωχείαν  τήν  Ιουδαϊκήν,  ϊνα  μάθης  τον 
πλούτον  τής  Εκκλησίας.  Κολυμβήθρα  ύδάτων  ήν,  καί  κατήρχετο  άγγελος  έκεΐ,  καί 

έτάρασσε  τά  ΰδατα·  είτα  μετά  την  ταραχήν  του  ΰδατος  έπέβαινεν  είς  ασθενών  καί 
έθεραπευετο·  είς  μόνος  του  ένιαυτοϋ  έθεραπεύετο,  καί  ευθέως  άνηλοϋτο  ή  χάρις,  ού 
διά  την  πτωχείαν  τοΰ  διδόντος,  άλλά  διά  την  άσθένειαν  των  λαμβανόντων. 
Κατέβαινεν  άγγελος  τοίνυν  είς  την  κολυμβήθραν,  καί  έτάρασσε  τό  ΰδωρ,  καί  είς 
έθεραπευετο·  κατήλθεν  ό  των  άγγέλων  Δεσπό  50.440  της  είς  τον  Ίορδάνην,  καί 
έτάραξε  τό  ΰδωρ,  καί  την  οικουμένην  άπασαν  έθεράπευσε.  Διά  τοϋτο  έκεϊ  μέν  μετά 
τον  πρώτον  ό  δεύτερος  κατελθών  ούκ  έθεραπευετο·  Ίουδαίοις  γάρ  έδίδοτο  ή  χάρις 
τοϊς  άσθενέσι,  τοϊς  πτωχοΐς·  ένταϋθα  δε  μετά  τον  πρώτον  ό  δεύτερος,  μετά  τον 
δεύτερον  ό  τρίτος,  μετά  τον  τρίτον  ό  τέταρτος,  καν  δέκα,  καν  είκοσι,  καν  έκατόν, 
καν  μυρίους,  καν  την  οικουμένην  άπασαν  έμβάλης  είς  την  κολυμβήθραν,  ούκ 
άναλίσκεται  ή  χάρις·  ού  δαπανάται  ή  δωρεά·  ού  ρυποϋται  τά  νάματα.  Καινός 
καθάρσεως  τρόπος·  ού  γάρ  έστι  σωματικός·  έπί  μέν  γάρ  τών  σωμάτων  ό'ταν  πλείονας 
άποπλύνη  τά  νάματα,  πλείονα  τήν  κηλϊδα  δέχεται·  ένταϋθα  δέ  όσω  πλύνει  πλείονας, 
τοσούτιρ  καθαρώτερα  γίνεται,  ε'.  Είδες  μέγεθος  δωρεάς;  Διατήρησον  τό  μέγεθος  τής 
δωρεάς  ταύτης,  ώ  άνθρωπε.  Ούκ  έξεστί  σοι  άδιαφόρως  ζην  νόμον  σαυτώ  θές  μετά 
άκριβείας  άπάσης·  άγών  έστι  καί  παλαίσματα·  ό  δέ  άγωνιζόμενος  πάντα 
έγκρατεύεται.  Είπω  σοι  τρόπον  ένα  άριστον  καί  άσφαλή  κατορθωμάτων;  Τά 
άδιάφορα  μέν  είναι  δοκοϋντα,  τίκτοντα  δέ  άμαρτίας,  έκβάλωμεν  της  διανοίας.  ’Έστι 
γάρ  τών  πραγμάτων  τά  μέν  άμαρτήματα,  τά  δέ  ούχ  άμαρτήματα,  άμαρτημάτων  δέ 
αίτια·  οίον  γέλως  μέν  άμάρτημα  ούκ  έστι  φύσει,  γίνεται  δέ  άμάρτημα  προενεχθείς 
έπί  πλέον  άπό  γάρ  γέλωτος  εύτραπελία,  άπό  εύτραπελίας  αισχρολογία,  άπό 
αισχρολογίας  αισχρά  πράγματα,  άπό  πραγμάτων  αισχρών  κολάσεις  καί  τιμωρίαι. 
’Άνελε  ούν  τήν  ρίζαν  άνωθεν,  ίνα  άνέλης  δλον  τό  νόσημα·  έάν  γάρ  τά  άδιάφορα 
φυλαττώμεθα,  ούδέποτε  είς  τά  κεκωλυμένα  έμπεσούμεθα.  Οΰτω  καί  γυναίκας  ίδεϊν 
άδιάφορον  είναι  δοκεϊ  πολλοΐς,  άλλ'  άπό  τούτου  έπιθυμία  άκόλαστος  τίκτεται,  έκ 
τής  έπιθυμίας  πορνεία,  άπό  πορνείας  πάλιν  κόλασις  καί  τιμωρία.  Οΰτω  δέ  τρυφάν 
ούδέν  δεινόν  είναι  δοκεϊ,  άλλ'  έντεϋθεν  μέθη  καί  τά  έκ  τής  μέθης  μυρία  κακά. 
Άνέλωμεν  τοίνυν  πανταχοΰ  τάς  άρχάς  τών  άμαρτημάτων.  Διά  τοϋτο  συνεχούς 
άπολαύετε  διδασκαλίας  καθ'  ήμέραν  διά  τοϋτο  έπτά  ήμέρας  εφεξής  σύναξιν 
έπιτελοϋμεν,  τήν  πνευματικήν  ύμϊν  παρατιθέμενοι  τράπεζαν,  ποιοϋντες  ύμάς 
άπολαύειν  θείων  λογίων,  άλείφοντες  ύμάς  καθ'  έκάστην  ήμέραν,  καθοπλίζοντες 
ύμάς  κατά  τοϋ  διαβόλου·  άγριώτερον  γάρ  νΰν  έπιτίθεταν  όσω  μείζων  ή  δωρεά, 
τοσούτω  μείζων  καί  ό  πόλεμος.  Εί  γάρ  έν  τώ  παραδείσιο  ένα  ό  διάβολος  ίδών  ούκ 
ήνεγκεν,  έν  τώ  ούρανώ  τοσούτους  ορών  πώς  οίσει,  είπέ  μοι;  Έξηγρίανας  τό  θηρίον, 
άλλά  μή  φοβηθής·  μείζονα  δύναμιν  έλαβες,  μάχαιραν  ήκονημένην  έκείνη  κέντησον 
τον  δφιν.  Διά  τοϋτο  ό  Θεός  άφήκεν  αύτόν  άγριωθήναι  κατά  σοϋ,  ίνα  διά  τής  πείρας 
αύτής  μάθης  τής  ισχύος  τής  σής  τήν  δύναμιν.  Καί  καθάπερ  παιδοτρίβης  άριστος  τινά 
ρυπώντα,  έκνενευρισμένον  άθλητήν,  ήμελημένον  λαβών,  άλείψας,  γυμνάσας,  είς 
εύσαρκίαν  άγαγών,  ούκ  άφίησιν  ήσυχάζειν  λοιπόν,  άλλ'  είς  τούς  άγώνας  κατιέναι 
κελεύει,  ίνα  αύτόν  διδάξη  διά  τής  πείρας  δσην  ένέθηκεν  αύτώ  δύναμιν  οΰτω  καί  ό 
Χριστός  έποίησεν.  Ήδύνατο  μέν  γάρ  έχθρόν  έκ  τοϋ  μέσου  λαβεΐν  άλλ'  ίνα  σύ  μάθης 
τής  χάριτος  τήν  ύπερβολήν,  τής  πνευματικής  δυνάμεως  τό  μέγεθος,  ήν  έλαβες  έκ 
τοϋ  βαπτίσματος,  άφίησιν  50.441  αύτόν  συμπλέκεσθαι,  πολλάς  σοι  τών  στεφάνων 
παρέχων  τάς  ύποθέσεις.  Διά  τοϋτο  έπτά  ήμέρας  εφεξής  άπολαύετε  διδασκαλίας, 
ώστε  άκριβώς  μαθεϊν  τά  παλαίσματα.  Άλλως  δέ  καί  γάμος  έστι  πνευματικός  τά 
γινόμενα·  έπί  δέ  γάμων  έως  έπτά  ήμερών  αί  παστάδες  έστήκασι.  Διά  τοϋτο  καί  ήμεϊς 
έπτά  ήμέρας  ύμϊν  ένομοθετήσαμεν  ένταϋθα  προς  τάς  ίεράς  έστάναι  παστάδας.  Άλλ' 
έκεϊ  μέν  μετά  τάς  έπτά  ήμέρας  λύονται,  ένταϋθα  δέ  αν  θέλης  διά  παντός  έπί  τής 
ίεράς  ίστασαι  παστάδος·  καί  έπί  μέν  τών  έξωθεν  γάμων  ή  νύμφη  μετά  πρότερον 

μήνα  ή  καί  δεύτερον  ούκ  έ'στιν  ούτως  έπέραστος  τώ  νυμφίω-  ένταΰθα  δέ  ούχ  ούτως· 
άλλ'  όσιο  ό  χρόνος  πρόεισι,  τοσούτω  θερμότεροι  οί  ερωτες  τού  νυμφίου,  τοσούτω 
γνησιώτεραι  αί  περίπλοκα!,  τοσούτω  πνευματικωτέρα  ή  συνουσία,  έάν  νήφωμεν. 
Πάλιν  έπί  των  σωμάτων  μετά  νεότητα  γήρας·  ένταϋθα  μετά  γήρας  νεότης,  καί 
νεότης  ούδέ  50.442  ποτέ  τέλος  έχουσα,  έάν  θέλωμεν.  Μεγάλη  ή  χάρις,  άλλ'  έσται 
μείζων,  έάν  θέλωμεν  καί  ό  Παύλος  μέγας  ήν  δτε  έβαπτίζετο,  άλλα  πολλώ  μείζων 
έγένετο  μετά  ταϋτα,  δτε  έκήρυσσε,  συνέχυνε  τούς  Ιουδαίους·  μετά  ταϋτα  είς 
παράδεισον  ήρπάγη·  είς  τρίτον  άνήλθεν  ούρανόν.  Ώστε  έ'ξεστι  καί  ήμϊν,  έάν 
θέλωμεν,  αύξήσαι,  καί  την  δοθεϊσαν  ήμϊν  χάριν  μεγαλϋναι  διά  τού  βαπτίσματος· 
αΰξεται  δέ  δι’  έ'ργων  άγαθών,  καί  λαμπροτέρα  γίνεται  καί  φαιδρότερον  ήμϊν  παρέχει 
τό  φως.  Καν  τούτο  γένηται,  μετά  πολλής  τής  παρρησίας  είς  τον  νυμφώνα 
συνελευσόμεθα  τώ  νυμφίω,  καί  των  άγαθών  άπολαύσομεν  τών  άποκειμένων  τοΐς 
άγαπώσιν  αύτόν  ών  γένοιτο  πάντας  ημάς  έπιτυχεΐν,  χάριτι  καί  φιλανθρωπία  τού 
Κυρίου  ημών  Ιησού  Χριστού,  μεθ’  ού  τώ  Πατρί  καί  τώ  άγίω  Πνεύματι  δόξα  καί 
προσκύνησις  είς  τούς  αιώνας  τών  αιώνων.  Αμήν. 

